

डब्ल्यूआईटी बना कौथिग का ओवरऑल चैंपियन

देहरादून। वीर माधो सिंह भंडारी उत्तराखंड तकनीकी विवि के वार्षिक उत्सव कौथिग का रंगारंग समापन हुआ। दो दिवसीय उत्सव में विवि से संबद्ध एवं परिसर संस्थानों के 1400 छात्र-छात्राओं के लिए 10 खेलकूद, तीन तकनीकी और 15 सांस्कृतिक प्रतियोगिताओं का आयोजन किया गया। स्पर्धाओं में महिला प्रौद्योगिकी संस्थान (डब्ल्यूआईटी) ने ओवरऑल चैंपियन अपने नाम की।

ऊंची कूद में विख्यात राणा और दर्शित नौटियाल, शॉट पुट में रमेश हरण व प्रेरणा कुमारी, चक्का फेंक में समीर व दीपिका रथी, भाला फेंक में मोहित रावत और दीप्ति रावत ने जीत दर्ज की। 100 मीटर दौड़ में विनय ध्यानी, 200 मीटर दौड़ में आशीष जोशी ने जीत हासिल की। विवि के कुलपति प्रो. ओंकार सिंह, कुलसचिव डॉ. सत्येंद्र सिंह, परीक्षा नियंत्रक डॉ. विनय कुमार आदि मौजूद रहे।